
ABSTRACT 


The current article describes instructional methods that are vvidely 
used in the vvorld practice and have proven their effectiveness in the 
field of scientific research, especially, in influencing the quality of 
instruction in inclusive classes. The researcher divides the 
instructional methods used in the inclusive classroom into tvvo groups: 
the first group includes methods and strategies that focus on adapting 
learning to the needs of students and the second group contains 
instructional methods that ensure the active participation of all 
students in the instructional process. The teachers are able to use the 
methods and strategies explained in the research vvork to organize 
the instructional process in the inclusive classes, as vvell as 
correctional teachers vvorking in the inclusive schools. 


Keyvvords: Instructional methods in the inclusive classroom, active 
participation of students in the inclusive classroom, adapting learning 
to students in the inclusive classroom. 


İnklüziv siniflərdə tətbiq olunan pedaqoli metodların təhlili 


GİRİŞ 


2019-cu ildən etibarən Azərbaycan Respub- 
likasının təhsil qanunvericiliyində sağlamlıq 
imkanları məhdud uşaqların inklüziv təhsilə 
cəlb olunması hüququ tanınıb. Hazırda sağlamlıq 
imkanları məhdud uşaqların təhsilinin onların 
yaşayış yerinə yaxında yerləşən ümumi təhsil 
məktəbində tipik inkişaf edən uşaqlarla bir 
sinifdə təşkil olunması müasir təhsil sistemimizin 
qarşısında duran mühüm vəzifələrdən biridir. 

Ölkəmizdə inklüziv təhsilin qanunvericilik 
səviyyəsində qəbul olunmasına baxmayaraq, 
bir çox normativ hüquqi aktlarda seqreqativ 
(ənənəvi) təhsili təşviq edən müddəalar qal- 
maqdadır. Bunun göstəricisi kimi təhsil qanun- 
vericiliyi müxtəlif növ tədris proqramlarının 
hazırlanmasını, təhsil standartlarının ümumi 
və xüsusi təhsil üçün ayrılıqda hazırlanmasını, 
eləcə də uşaqların inkişafı və imkanlarına 
əsaslanan müxtəlif növ təhsil müəssisələrinin 
yaradılmasını tələb olaraq müəyyənləşdirməklə 
seqreqativ təhsili dəstəkləməkdədir. 

Qeyd olunanları nəzərə alaraq, qanunvericilik 
inklüziv təhsilin həyata keçirilməsi üçün təhsil 
infrastrukturunun və tədris proqramının sinifdə 
hər bir uşağın ehtiyaclarına uyğunlaşmasını 
tələb olaraq müəyyənləşdirməlidir. Çünki ənə- 
nəvi təhsil çərçivəsində istifadə olunan infra- 
struktur, pedaqofi səriştə, təlim metodları və 
strategiyalar vasitəsi ilə inklüziv təhsilin həyata 
keçirilməsi mümkün deyil. İnklüziv təhsilin 
tətbiq olunması üçün təlimin uşaqların sinifdaxili 
fərdi ehtiyaclarına əsasən uyğunlaşdırılmasını 
dəstəkləyən təhsil qanunvericiliyi, pedaqofii 
metodika, infrastruktur və müəllim səriştəsi 
formalaşdırılmalıdır (Khalafov, 2021). 


ƏDƏBİYYATA BAXIŞ 


Ənənəvi təhsil formatında müəllim sinifdə 
bütün uşaqlara vahid proqram və təlim metod- 
ları tətbiq edir, bütün uşaqların təlim nəticələri 
siniflər üzrə vahid təhsil standartlarına əsasən 
qiymətləndirilir. Təhsilalanların inkişaf səviyyə- 
lərini və mənimsəmə imkanlarını eyniləşdir- 
məyin düzgün olmadığını nəzərə alsaq, ənənəvi 


sinifdə şagirdlərin təlim nəticələri, onların in- 
kişaf səviyyələrindən asılı olaraq müxtəlif olur 
və aşağı qiymət alan “zəif” şagirdlər, adətən, 
qınaq obyektinə çevrilir. Ənənəvi sinfin əsas 
prinsipi şagirdin təhsilin tələblərinə (standart- 
larına) uyğunlaşmasıdır. Bu üslubda təlimin 
təşkil olunmasına səbəb mütəxəssislərdən bir 
qisminin məktəbin, şagirdlərin fərdi xüsusiy- 
yətlərinə uyğunlaşmasının mümkün olmadığını 
iddia etmələridir. Bu mütəxəssislərin fikrincə, 
sinifdə şagirdlərin hər biri müəllimdən eyni 
səviyyədə dəstək almalıdırlar. Nəticədə, şagird- 
lərin hamısı bitirdikləri təhsil müəssisəsinin 
standartlarına uyğun təlim-tərbiyə almış ola- 
caqlar (Podlasyy, 2006). Həmin məktəbin 
standartlarına uyğun gəlməyən uşaqlar isə 
qabiliyyətlərinə uyğun məktəbdə təhsilə cəlb 
olunmalıdırlar. Birinci fikri daha dolğun və ət- 
raflı Hegel ifadə edir: “İnsanların özünəməx- 
susluğunu çox yüksək qiymətləndirmək lazım 
deyil, Əksinə, müəllimin şagirdlərin hər birinin 
fərdi xüsusiyyətlərini, dəqiqliklə araşdıraraq 
onlara uyğunlaşması və inkişaf etdirməsi ta- 
mamilə mənasızdır və heç nəyə əsaslanmır. 
Bunun üçün müəllimin vaxtı yoxdur. Uşaqların 
özünəməxsusluğu ailəsində qəbul edilməlidir, 
məktəbdə isə hamı üçün ümumi olan və təyin 
olunmuş qaydalara əsaslanan həyat başlayır. 
Məktəbdə uşaqları özünəməxsus vərdişlərindən 
əl çəkərək, ümumi qaydalara riayət etməyə və 
ümumi təhsildəki nəticələri mənimsəməyə 
həvəsləndirmək lazımdır. Tərbiyənin mahiyyəti, 
yalnız bu cür ruhun çevrilişidir” (Gegel, 1977). 

Digər mütəxəssislər tam əksinə təlim və 
tərbiyənin mümkün olduğu qədər fərdiyyətə 
əsaslanmasının vacib olduğunu bildirirlər. Təlim- 
tərbiyə prosesində şagirdlərin fərdi xüsusiy- 
yətlərinin nəzərə alınması Komenskinin müəy- 
yənləşdirdiyi pedaqogikanın əsas prinsiplərindən 
biridir (Guseynov, Turchin, 2015). Fundamental 
pedaqogikada təlim-tərbiyə prosesində şagird- 
lərin fərdi xüsusiyyətlərinin nəzərə alınmasında 
səbəb odur ki, bir sinifdə eyni inkişaf səviyyəsinə, 
öyrənmə üslublarına malik uşaqların (homogen 
qrupun) cəmlənməsi reallıqda mümkün deyil 
(Broderick, Mebta-Parekb, Reid, 2005). Sinifdə 
bütün uşaqlara eyni yanaşma tətbiq edərək 

homogen sinif yaratmaq istədikdə müəllimin 
proqramı çətin mənimsəyən uşaqlara dair 
gözləntisi aşağı düşür, bir çox halda isə təlim 
materialları bütün sinif üçün sadələşdirilir 
(Tomilson, 1999). İnklüziv təhsil pedaqogikanın 
fərdi yanaşma prinsipini əsas götürməklə sinifdə 
bütün uşaqların müxtəlif ehtiyac və imkanlarının 
olmasını nəzərə alaraq, təlim-tərbiyənin vahid 
prinsip və standartlar əsasında həyata keçi- 
rilməsinin mümkün olmadığını isbat edir. Eyni 
zamanda, inklüziv təhsilin əsasında duran sosial 
ədalət paradiqması hər bir fərdin ictimai re- 
surslardan bərabər faydalanmasını vacib hesab 
edir (Booth, Ainscovv, 2002). Beləliklə, ənənəvi 
sinifdə olduğu kimi, şagirdlərin bir qisminin 
təlim prosesində fəal iştirak etməsi, digərlərinin 
isə potensialları zəif olduğundan sinifdə passiv 
müşahidəçi qismində qalması inklüziv təhsilin 
prinsiplərinə ziddir. İnklüziv təhsil infrastruk- 
turun, sinifdə istifadə olunan təlim metodlarının, 
şagirdlərin təlim nəticələrinə dair gözləntilərin 
uşaqların imkanlarını və məhdudiyyətlərini 
nəzərə almasını və fərdi xüsusiyyətlərinə uyğun- 
laşmasını nəzərdə tutur və bu cür təşkil olunmuş 
sinifdə hər bir şagird öz potensial inkişaf 
səviyyəsini əldə edir. Bu səbəbdən inklüziv 
təhsilin əsas keyfiyyət göstəricisi birgə təlimin 
sinifdə şagirdlərin öz potensial inkişaf sə- 
viyyələrinə çatmasına xidmət etməsidir (Hoppey, 
McLeskey, 2014). 

Seqreqativ təhsil modelində və qanunve- 
riciliyində “təlim prosesində şagirlərə fərdi 
yanaşma” anlayışı mövcuddur. Seqreqativ 
təhsildə şagirdlərə fərdi yanaşmanın tam deyil, 
qismən nəzərdə tutulduğu, bir uşağın fərdi 
xüsusiyyətləri deyil, bir qrup uşağın oxşar 
cəhətlərinin nəzərə alındığı elmi ədəbiyyatda 
da göstərilir (Unt, 1990). Burada oxşar xüsu- 
siyyətlər dedikdə, məsələn uşaqların idrak 
qabiliyyətləri nəzərdə tutulur. Eyni zamanda, 
bir sıra fərdi xüsusiyyətlərin təlim prosesində 
nəzərdə tutulmasının mümkün olmadığı, bəzən 
isə nəzərdə tutulmasının vacib olmadığı tməsə- 
lən, şagirdin temperamentinin təlim prosesində 
nəzərə alınmasının vacib olmaması) bildirilir 
(Unt, 1990). Bu səbəbdən, seqreqativ təhsil 
metodikasının təkmilləşdirilməsi istiqamətində 

aparılan tədqiqatlarda təlimin fərdiləşdirilmə- 
sinin şagirdlərin xüsusiyyətlərinə görə qruplara 
(yüksək bacarığa malik şagirdlər, orta səviyyəli, 
zəif oxuyanlar) bölünməsi vasitəsilə həyata 
keçirilməsi tövsiyə olunur (Zinovyeva, Neskrom- 
nykh, 2017), digər hallarda isə siniflərin təma- 
yülləşməsi kontekstində şagirdlərin maraq və 
qabiliyyətlərinə görə qruplara (siniflərə) bölün- 
məsi məqsədəmüvafiq hesab edilir (Unt, 1990). 
Eyni zamanda seqreqativ təhsil həyata keçirilən 
ölkələrdə bu günədək ənənəvi formatda təlimin 
şagirdin fərdi xüsusiyyətlərinə uyğunlaşdırılması 
üçün istifadə olunan ən geniş yayılmış üsulu 
isə uşaqların bilik və bacarıqlarına, qabiliyyətinə 
görə müxtəlif təhsil müəssisələrində (lisey, gim- 
naziya, ümumtəhsil məktəbi, xüsusi məktəb və 
sairə) təhsilə cəlb olunmasıdır. 

İnklüziv sinifdə müxtəlif bilik və bacarığa 
malik uşaqların bir məkanda (heterogen qrup) 
təhsilinin təşkili pedaqogikanın əsas prinsip- 
lərindən olan fərdi yanaşma təliminin şagirdə 
uyğunlaşdırılması vasitəsilə həyata keçirilir. 
İnklüziv siniflərdə təlim yalnız məhdudiyyəti 
olan uşaqlar üçün deyil, eyni zamanda zəif oxu- 
yan, yüksək intellektə malik olan, hər hansı 
səbəbdən psixolofi çətinlikləri olan uşaqlar 
üçün də uyğunlaşdırılır. Bu səbəbdən müasir 
elmi ədəbiyyatda təlimin və təlim mühitinin 
şagirdlərin fərdi xüsusiyyətlərinə uyğunlaşdırıl- 
ması və təlimdə hər bir şagirdin fəal iştirakının 
təmin olunması inklüziv təhsilin əsas keyfiyyət 
göstəriciləri hesab edilir (Booth, Ainscovv, 2002). 


TƏLİMİN ŞAGİRDLƏRİN EHTİYACLARINA 
UYĞUNLAŞDIRILMASINA YÖNƏLMİŞ 
PEDAQO/İ METODLARIN TƏHLİLİ 


Təlimin uyğunlaşdırılması şagirdlərin mə- 
nimsəmə imkanlarından asılı olaraq onların 
qrup daxilində təliminin minimal modifikasiya- 
sından tutmuş, təlimin tam fərdiləşməsinədək 
dəyişə bilər. Təlimin tempinin, məqsədlərinin, 
metodlarının, təlim materiallarının şagirdlərin 
fərdi xüsusiyyətlərinə əsasən dəyişməsi bu 
strategiyada nəzərdə tutulur (Unt, 1990). 

Bu istiqamətdə olan tədqiqatlarda inklüziv 
təhsilin həyata keçirilməsi vasitəsi kimi 

şagirdlərin inkişaf səviyyəsini, öyrənmə üs- 
lubunu, marağını nəzərə alaraq təlimin uyğun- 
laşdırılmasını gündəlik pedaqofi təcrübədə 
tətbiq olunmasında görürlər (Hoppey, MclLeskey, 
2014). 

Təlimin uyğunlaşdırılması bir neçə variantda 
mümkündür: 


1. Təlimin sinifdaxili 

diferensiallaşdırılması 

Sinifdaxili diferensiallaşdırılma ilə bağlı 
aparılan müasir tədqiqatlarda təlimin şagirdlərin 
ehtiyaclarına uyğunlaşdırılması istiqamətində 
strategiyalar və tövsiyələrdən bəhs olunur. Bu 
istiqamətdə aparılmış tədqiqatlarda qeyd edilir 
ki, təlimin effektiv diferensiallaşdırılması üçün 
hər hansı bir konkret təlimatın hazırlanması 
mümkün deyil və bu iş daha çox müəllimin sə- 
riştəsindən asılıdır (Tomilson, 1999). 

Koqnitiv müxtəliflik nəzəriyyələrinə əsas- 
lanaraq K.Tomlinson müəllimlərə təlimi üç 
mərhələdə diferensiallaşdırmağı tövsiyə edir. 
Bu mərhələlər təlimin məzmunu, təlim prosesi 
və təlim nəticələridir (Tomilson, 1999). 

Təlimin məzmunu kontekstində diferen- 
siallaşdırılmada müəllimin şagirdlərə nəyi 
öyrətmək istədiyi, onu uşaqların imkanlarına 
və ehtiyaclarına uyğunlaşdırmaq nəzərdə tutulur. 
Təlimin məzmunu şagirdlərin hazırlıq səviy- 
yəsinə, marağına və öyrənmə üslubuna əsasən 
diferensiasiya oluna bilər. Bu mərhələdə müəllim 
şagirdləri dəyərləndirərək, öyrənəcəkləri bilik 
və bacarıqları onların potensial inkişaf səviy- 
yələrinə uyğun müəyyənləşdirməlidir. Təlim 
prosesinin diferensiallaşdırılması dedikdə, bilik 
və bacarıqların öyrədilməsi üçün məşğələlərin 
şagirdlərə uyğunlaşdırılması nəzərdə tutulur. 
Bu mərhələdə müəllimin məşğələləri şagirdlər 
üçün maraqlı təşkil etməsi və öyrədilən bilik 
və bacarıqları təhsilalanların hazırlıq səviyyəsinə, 
marağına və öyrənmə üslubuna uyğunlaşdırması 
əsasdır. Təlim nəticələrinin diferensiallaşdı- 
rılması dedikdə isə şagirdlərin uzun müddət 
(yarım il, yaxud tədris ili) ərzində əldə etdikləri 
səriştələr başa düşülür. Şagirdin təlim nəticələrini 
müəllim düzgün müəyyənləşdirəndə onun həmin 
nəticələri əldə etməsi daha real olur, özünə 


inamı artır və yeni bilik və bacarıqların əldə 
edilməsinə zəmin yaranır (Tomilson, 1999). 
Təlim nəticələrinin diferensiallaşdırılması həm 
də şagirdlərin bilik və bacarıqlarının qiymət- 
ləndirilməsi prosesinin onların ehtiyaclarına 
uyğunlaşdırılmasını nəzərdə tutur. Bəzi uşaqlar 
öz biliklərini daha aydın şifahi təsvir edə bilir, 
nəinki yazılı, digərləri təcrübədə, yaxud komanda 
işində bilik və bacarıqlarını daha yaxşı istifadə 
edir, nəinki imtahanda. Bu səbəbdən, müəllimin 
şagirdlərin təlim nəticələrinin qiymətləndi- 
rilməsində müxtəlif üsullardan istifadə etməsi 
və uşaqların hazırlıq səviyyəsini, maraqlarını, 
öyrənmə üslublarını nəzərə alması vacibdir 
(Gardner, 2011). 


2. Təlimdə universal dizayn 

“Əlilliyi olan şəxslərin hüquqları haqqında” 
Birləşmiş Millətlər Təşkilatı Konvensiyasına 
əsasən “universal dizayn” — infrastrukturun, 
vəsaitlərin və tədris proqramının əlavə uyğun- 
laşdırma zərurəti olmadan bütün insanların 
istifadəsi üçün müyəssərliyini təmin edən dizayn 
deməkdir. Bu Konvensiyanın tələbinə əsasən 
“Universal dizayn” konsepti yalnız infrastruktur 
deyil, inklüziv təhsilin təşkil olunması üçün 
təlim prosesinə də şamil olunmalıdır. Amerika 
Birləşmiş Ştatlarında fəaliyyət göstərən təlimdə 
universal dizayn üzrə milli mərkəzi təlimdə 
universal dizayn kurikulumun hazırlanmasında 
hər bir şagirdin ehtiyaclarının qarşılanması və 
onlara öyrənmək üçün bərabər imkanların 
verilməsi prinsiplərinin tətbiqi kimi müəy- 
yənləşdirilib (Rapp, 2014). 

Təlimdə universal dizaynın məqsədi inklüziv 
sinifdə bütün şagirdlərin ehtiyaclarına cavab 
verməkdir. Şagirdlər nə öyrəndikləri (nəyi 
qavradıqları), necə öyrəndikləri (necə emal 
etdikləri) və niyə öyrəndikləri (onları maraq- 
landıran və motivasiya edən) baxımından çox 
fərqlidirlər. Əgər kurikulum bir “orta səviyyəli” 
şagird nəzərə alınmaqla tərtib edilibsə, o, təhsil 
ehtiyaclarını nəzərə aldığından çox şagirdləri 
istisna edir, çünki şagirdlər müxtəlif yollarla 
öyrənirlər. Düşüncə prosesində, öyrənmə 
üslublarında və qabiliyyətlərində eyni olan iki 
şagird mövcud deyil (Rapp, 2014). 

Təlimdə universal dizayn kurikulumun bütün 
şagirdlərə əlçatanlığı üçün müxtəlif yollar 
müəyyən edir. Şagirdlərin nəyi, necə və niyə 
öyrəndiyini müəyyənləşdirir və hər bir şagirdin 
öyrəndikləri barədə nə deyəcəyi aydın olur. 
Təlimdə universal dizayn müəllimlərə bütün 
şagirdlərin tamhüquqlu vətəndaş olduğu sinfi 
yaratmağa zəmin yaradır. O həmçinin müəl- 
limlərə şagirdlərin hər bir şəraitdə ehtiyaclarının 
qarşılanmasını təbliğ etməyə imkan verir (Rapp, 
2014). 


3, Fərdi tədris planı 

İnklüziv sinifdə təlim prosesinin şagirdlərə 
uyğunlaşdırılması məqsədi ilə istifadə olunan 
metodlardan biri də xüsusi təhsil ehtiyacı olan 
uşaqlar üçün fərdi tədris planının tərtib olun- 
masıdır. Mükəmməl tərtib olunmuş fərdi tədris 
planı müəyyən təhsil sahələrində (məqsədli 
isti-qamətlərdə) tədris prosesini strukturlaşdır- 
maqda və sistemləşdirməkdə müəllimə kömək 
edir. 

Tədqiqatçılar bildirirlər ki, inklüziv şəraitdə 
təhsil alan uşaqlar üçün tədris planının onlara 
uyğunlaşdırılmasına aid nə varsa, hamısı şagirdin 
ümumi təlim prosesinə qoşulmasının uğurlu 
olması üçün çox mühüm məqamdır (McCrory, 
ğ: Mcleskey, 1997). Bu səbəbdən xüsusi təhsil 
ehtiyacı olan uşaqların inklüziv sinifdə fərdi 
tədris planı ilə təmin edilməsinin zəruriliyi 
ideyası inkişaf etmiş ölkələrin əksəriyyətinin 
qanunvericiliyində və siyasətində təsbit olunub 
(OECD, 1994b). İnklüziv sinifdə təhsilin təşkili 
ilə bağlı tədqiqatçılar qeyd edirlər ki, təlim 
prosesində xüsusi təhsil ehtiyacı olan uşaqların 
spesifik ehtiyacları nəzərə alınmalıdır və eyni 
zamanda bu uşaqlar mümkün qədər adi tədris 
planı üzrə işə cəlb edilməlidirlər (Strickland, 
Turnbull, 1990). Standart tədris planının modi- 
fikasiya ehtiyacı atipik inkişaf edən şagirdlər 
barədə bəzi mülahizələrə əsaslanır. Bu, həmin 
uşaqların başqa tempdə qavraması, tədris 
səviyyəsinin qiymətləndirilməsi üzrə standart 
tapşırıqların öhdəsindən gələ bilməməsi və 
onların biliklərinin möhkəmləndirilməsi üçün 
daha çox təkrarlamaya və praktik işlərə ehtiyac 
olması mülahizələridir (Ryndak, Alper, 1996). 

Fərdi tədris prosesinin tərəfdarları təsdiq 
edirlər ki, bu və ya digər uşaq üçün müəyyən- 
ləşdirilmiş spesifik təhsil məqsədlərinə yalnız 
fərdi tədris planlarından səmərəli istifadə 
etməklə nail olmaq mümkündür (Strickland, 
Turnbull, 1990). Təhsilin fərdiləşdirilməsini 
dəstəkləyən müəlliflərin əksəriyyəti standart 
tədris planının adaptasiyası və modifikasiyası 
vasitəsilə müəyyən təhsil məqsədlərinin ardıcıl, 
dəqiq və sistematik şəkildə strukturlaşdırılmasını 
xüsusi təhsil ehtiyacı olan uşaqlar üçün müvafiq 
təlimi təmin edən, həmçinin onları adi sinif 
işinə cəlb etməyə imkan verən ən yaxşı metod 
hesab edir (Cheney, Demchak, 1996). 

Bununla yanaşı, tədqiqatçılar fərdi tədris 
planları üzrə təlimin çatışmazlıqlarının olduğunu 
da qeyd edirlər. Onların fikrincə, fərdi tədris 
planları sinfin ümumi tədris planı kontekstində 
işləyən çevik sənəd hesab edildiyi halda effek- 
tivliyi təmin oluna bilər. 


İNKLÜZİV SİNİFDƏ BÜTÜN ŞAGİRDLƏRİN 
İŞTİRAKININ TƏMİN EDİLMƏSİNƏ 
YÖNƏLMİŞ TƏLİM METODLARI VƏ 
STRATEGİYALAR 


Bildiyimiz kimi, inklüziv təhsil şagirdlərə 
yalnız akademik biliklərin öyrədilməsi ilə 
məhdudlaşmır, həm də onların sosial mühitdə 
iştirakına və cəmiyyətin inklüziv olmasına ilk 
addım kimi müəyyənləşdirilir. Lakin sağlamlıq 
imkanları məhdud uşaqların ümumi təhsil 
sinfində təhsil alması hələ onların təlim pro- 
sesində şagirdlərlə birgə fəaliyyətlərdə iştirakına 
dəlalət etmir. Şagird təlim prosesində fəal iştirak 
etmirsə, ona sinif müəllimi, yaxud korreksion 
pedaqoq tərəfindən verilən tapşırıqları fərdi 
qaydada edəcəksə, onun sinifdə emosional və 
sosial inklüziyası, eləcə də tipik inkişaf edən 
sinif yoldaşları ilə ahəngdar qarşılıqlı münasibəti 
və gələcəkdə inklüziv cəmiyyətin qurulması 
üçün heç bir iş görülməyəcəkf, 


1: https://oxfordre.com/education /vievv/101093/acrefore/ 
9780190264093.001.0001/acrefore-9780190264093-e-1230. 

Tədqiqatlar göstərir ki, inklüziv təhsilin 
inkişaf etdiyi ölkələrdə məktəblərdə inklüziv 
təhsilin həyata keçirildiyi göstərilsə də, sağlamlıq 
imkanları məhdud şagirdlər ümumi sinfin 
yaxınlığındakı resurs otağında təhsil alır və çox 
məhdud vaxt çərçivəsində öz sinif yoldaşları 
ilə birgə təlim prosesinə qatılırlar. Baxmayaraq 
ki, qanunvericilikdə sağlamlıq imkanları məhdud 
şagirdlərin məktəbdə olduqları müddətin 80 
faizinin ümumi təhsil sinfində keçirilməsinin 
vacib olduğu qeyd edilmişdir?. 

Qeyd olunanlara əsaslanaraq belə qənaətə 
gəlmək olar ki, inklüziv siniflərdə bütün şa- 
girdlərin birgə təlim prosesində iştirakı, onların 
bir-biri ilə və müəllimləri ilə sıx qarşılıqlı 
münasibətinin olması inklüziv təhsil çərçivəsində 
vacibdir. Bununla yanaşı, ənənəvi pedaqofii 
metodlar və müəllim kompetensiyası ilə müxtəlif 
məhdudiyyəti olan şagirdlərin birgə təlimdə 
iştirakının təmin olunması bir çox halda mümkün 
olmur. 

İnklüziv sinifdə bütün şagirdlərin təlim 
prosesində fəal iştirakının təmin olunması üçün 
heterogen qrupda fəaliyyəti dəstəkləyən bir 
sıra pedaqoii metodların və strategiyaların seq- 
reqativ təlim üçün nəzərdə tutulmuş pedaqofi 
yanaşmaları əvəz etməsi tələb olunur. İnklüziv 
təhsili dəstəkləyən pedaqofi metodlar və strate- 
giyalar aşağıdakılardır: 


1. Məktəbdə inklüziv mədəniyyətin 

formalaşması 

İnklüziv sinifdə təhsil alan hər bir şagirdin 
təlim prosesində iştirakının təmin edilməsi 
üçün tədqiqatlar sosial ədalət paradiqmasına 
əsaslanır. Tədqiqatçılar qeyd edirlər ki, məktəbdə 
“İnklüziv mədəniyyətin yaradılması” şagirdlərin 
birgə təlimdə fəal iştirakını təmin etmək üçün 
əsas amildir (Hoppey, MclLeskey, 2014), (Booth, 
Ainscovv, 2002): (Loreman, Deppeler, Harvey, 
2005). “İnklüziv mədəniyyətin formalaşdırılması” 
çərçivəsində inklüziv məktəblərdə əməkdaşlığın, 


ümumi inklüziv dəyərlərin və münasibətlərin 
inkişafı digər istiqamətlərdə də dəyişikliklərə 
gətirib çıxara bilər (Booth, Ainscovv, 2002). 
İnklüziv mədəniyyətin formalaşdırılmasını vacib 
hesab edən tədqiqatçılar isbat edirlər ki, məhz 
elə inklüziv mədəniyyət siyasəti və təcrübəni 
dəyişdirir. Bu istiqamətdə tədqiqatlarda inklüziv 
təhsil tətbiq olunan məktəblərin rəhbərliyi, 
pedaqofi heyəti, texniki işçiləri, şagirdləri və 
valideynlər tərəfindən “inklüziv mədəniyyətin” 
qəbul edilməsinin zəruriliyi qeyd olunur (Booth, 
Ainscovv, 2002). 


Terminologiya 

Məktəbdə inklüziv təhsilin həyata keçirilməsi 
üçün məktəbin işçi heyəti, valideynlər və şa- 
girdlər sağlamlıq imkanları məhdud uşaqların 
ləyaqətini alçaldan və ayrı-seçkiliyə yol verən 
sözlərdən imtina etməlidir. Məsələn, “xəstə 
uşaq” yaxud şagirdin tibb müəssisəsi tərəfindən 
müəyyənləşdirilmiş diaqnozunu səsləndirmək. 
“Bu uşaq autistdir” kimi ləyaqəti alçaldan 
sözlərdən inklüziv mühitdə imtina olunmalıdır. 
İnklüziv terminologiyaya sadiqlik müasir, 
müxtəlifliyi qəbul edən inklüziv təhsilin mühüm 
atributudur. İnklüziv terminologiya müəyyən 
insanların və ya qrupların qərəzli, stereotipli 
və ya ayrı-seçkilik xarakterli fikirlərini əks 
etdirən sözlər, ifadələrdən azad olan dildir. Bu, 
həm də, qəsdən və ya təsadüfən insanların 
qrupun bir hissəsi olmasını istisna etməyən 
terminlərdir3. İnklüziv sinifdə şagirdlər məh- 
dudiyyətlərinə, yaxud çətinliklərinə görə ta- 
nınmırlar, onlara şəxsiyyət kimi hörmət qoyur 
və adları ilə müraciət edirlər. Müəllim inklüziv 
sinfə cəlb olunmuş sağlamlıq imkanları məhdud 
uşağı “autist uşaqdır” əvəzinə, “bu, inklüziv 
uşaqdır” deyərək başqalarına göstərirsə, o yenə 
də ayrı-seçkiliyə yol vermiş olur. 


2. Şagirdyönlü təlim 
Şagirdyönlü təlimin inklüziv sinifdə həyata 


2 https:/ /oxfordre.com/education/Vvievv/101093/acrefore/9780190264093.001.0001/acrefore-9780190264093-e-1230. 
3: https://publicdocumentcentre.education.tas.gov.au/Documents/Guidelines-for-inclusive-Language.pdf 

keçirilməsi beynəlxalq elmi ədəbiyyatda təlimin 
keyfiyyət göstəricisi kimi qəbul olunur". Buna 
səbəb odur ki, şagirdyönlü təlim təlimin ge- 
dişatında şagirdləri səlahiyyətləndirən, onları 
təlim prosesində fəallaşdıran, fərdi xüsusiy- 
yətlərini və təhsil ehtiyaclarını nəzərə alaraq 
onların birgə təhsil almasına imkan verən 
pedaqofi yanaşmadır. 

Şagirdyönlü təlim konstruktivizm paradiq- 
masına əsaslanır. Konstruktivizm nəzəriyyəsi 
isbat edir ki, şagird yaşıdları və müəllimləri ilə 
bərabərhüquqlu, müsbət qarşılıqlı münasibətdə 
və təlim prosesində fəal olduqda öz potensialını 
reallaşdıra bilir. Şagirdin dərsin planlaşdırılması, 
təşkili və keçirilməsinə dair müəllimlə bərabər 
hüquqlara və öhdəliklərə malik olması özü- 
özlüyündə müəllimin təlimi keçirmə üslubunun 
yeni müstəviyə, şagirdyönlü təlimə keçirilməsinə 
xidmət edir (Rogers, 1983). Şagirdyönlü təlim 
şəxsi müstəqil öyrənmə və qərarvermə baca- 
rıqlarına yiyələnməyə sövq edir (Young, Paterson, 
2007). Bu səbəbdən də müasir cəmiyyət mək- 
təbdən ənənəvi tədris üslubu olan müəllimyönlü 
təlimin şagirdyönlü təlimlə əvəz olunmasını 
tələb edir. 

Şagirdyönlü təlimdə şagirdlərin marağı və 
fikri əsas götürülür. Bu səbəbdən də tədqiqatçılar 
qeyd edir ki, şagird mərkəzli təlim prosesində 
nəyi və necə öyrənəcəklərini seçir, öyrəndiklərini 
necə qiymətləndirəcəkləri barədə fikir yürü- 
dürlər (Hannafin, 6, Hannafin, 2010). Göründüyü 
kimi, şagird mərkəzli təlim ənənəvi təhsil 
metodikasına zidd pedaqofi üslub nümayiş et- 
dirir. Müəllimyönlü təlim tətbiq olunan dərsdə 
“passiv təhsil alan” şagirdlər qarşısında müəllim 
“fəal təhsil verən” və “aparıcı” mövqe tutur. 
Müəllimyönlü təlim prosesində müəllim şa- 
girdlərin nəyi öyrənəcəklərini, necə öyrənə- 
cəklərini müəyyənləşdirir, öyrəndiklərini necə 
qiymətləndirəcəyini özü seçir. Şagirdyönlü 
təlimdə isə dərsin təşkilində və öyrənmə 
tempinin müəyyənləşdirilməsində şagirdlərin 
öhdəlikləri var və bu prosesdə onların fəal 


4 https://unesdoc.unesco.org/ark:/48223/pf0000098427 

iştirakı tələb olunur (fohnson, 2013). Nəticə 
etibarı ilə şagirdyönlü təlim hər bir uşağın 
marağını, imkanlarını və öyrənmə üslubunu 
önə çəkir, müəllimi bütün sinfə standart formada 
dərs keçən şəxs kimi deyil, şagirdin fərdi 
ehtiyacına uyğun fasilitatora çevirir. Məktəblərdə 
şagirdyönlü təlimin tətbiqinin tərəfdarları olan 
mütəxəssislər öz tədqiqatlarının nəticəsi olaraq 
iddia edirlər ki, bu cür təlim təhsilalanların 
məktəbdən yayınma səviyyəsini azaldır, mək- 
təbdən sonra təhsillərini davam etdirənlərin 
sayını artırır, riyaziyyat və oxu üzrə təhsil- 
alanların səriştəsini yüksəldir (şagirdyönlü 
qiymətləndirmələrin səviyyəsinin nəticəsi 
əsasında), onların bir-biri ilə ünsiyyətini artırır, 
şagirdlərin başqa siniflərə keçməsi hallarını 
azaldır (Glovva, Goodell, 2016). 

Şagirdyönlü yanaşma şagirdlərin fərdi 
xüsusiyyətlərini nəzərə alan mühitin və təlimin 
formalaşmasına imkan yaradır. Bu da müxtəlif 
imkanları və məhdudiyyətləri olan xüsusi təhsil 
ehtiyaclı uşaqların ümumtəhsil məktəblərində 
digər uşaqlarla birgə təhsil almasına şərait 
yaratmış olur. 

Ənənəvi təhsil metodikasının əsasında duran 
seqreqativlik müəllimlərin eyni mövzunu yaşıd 
uşaqların oxuduğu qruplarda və yaxın inkişaf 
səviyyəsinə malik uşaqlara tədris etməsidir. 
Tədrisin təşkilində “təkdən-cəmə” prinsipinin 
tətbiq edilməsi, dərslərin keçirilməsinə ümumi 
vaxt çərçivəsinin təyin edilməsi, təlimin 
şagirdlərin ehtiyaclarına əsasən diferensial- 
laşdırılmaması məktəbin şagirdlərin fərdi 
xüsusiyyətlərini nəzərə almasına mane olur. 
Çünki uşaqların fərqli öyrənmə çevikliyi, müxtəlif 
sahələrdə fərqli qabiliyyətləri vardır, onlar fərqli 
təcrübəyə və biliklərə malikdirlər. Beləliklə, 
seqreqativ təhsili dəstəkləyən qanunvericilik, 
pedaqofi metodlar, məktəb infrastrukturu, mad- 
di-texniki baza və müəllimin səriştəsi, qeyd 
olunan amillər əsasında formalaşmış “məktəb 
mədəniyyəti” eləcə də şagirdyönlü təlimi 
dəstəkləyən digər faktorlar inklüziv siniflərdə 
tətbiq olunmalıdır. Daha dəqiq desək, müəl- 
limyönlü təlim əsasında qurulmuş “məktəb 
mədəniyyəti” yalnız müəllimin səriştəsi, yaxud 
dərskeçmə üslubu ilə tənzimlənmir. Bu səbəbdən 

də hər hansı bir məktəbdə müəllim dərsi 
şagirdyönlü üslubda keçirmə səriştəsinə malik 
olsa belə, mövcud “məktəb mədəniyyəti”nin 
dərsin şagirdyönlü üslubda keçirilməsinə imkan 
vermədiyi aşkar olub (Khalafov, 2021). 


3. Kooperativ təlim 

Sinifdə inklüziyanın uğurlu olması, xüsusi 
təhsil ehtiyacı olan uşaqlar üçün ümumi təhsil 
sinfində dərslərin necə səmərəli və rahat təmin 
edilməsi məsələsi bir çox alternativ pedaqofi 
strategiyaların yaranmasına gətirib çıxarıb. 
Adından da göründüyü kimi, o, birgə nəticə 
əldə etmək üçün şagirdləri əməkdaşlığa cəlb 
edir. Dərslər rəqabət prinsipi ilə, fərdiyyətçilik 
nöqteyi-nəzərindən və ya kooperativ şəkildə 
təşkil oluna bilər. Rəqabət əsaslı və fərdiyyətçi 
strukturda şagirdlər məşğələlərdə təqdim 
etdikləri iş və ya fəaliyyətin müəllim tərəfindən 
qiymətləndirilməsi üçün bir-biri ilə rəqabət 
aparır. Bu strukturda məhdud sayda şagird 
yüksək nəticə əldə edir, onlar müstəqil işləməyə 
meyilli olur və kooperativ (birgə) iş bacarıqları 
inkişaf etmir. Kooperativ təlim həyata keçirilən 
inklüziv siniflərlə rəqabət prinsipli, fərdi işə 
üstünlük verilən inklüziv siniflərdə təhsil alan 
şagirdlərin nailiyyətlərinin müqayisə edilməsi 
üçün əsaslı tədqiqatlar aparılıb. Bu tədqiqatlar 
xüsusi təhsil ehtiyacı olan şagirdlərin sosial və 
akademik bilik və bacarıqlarının inkişafı üçün 
kooperativ təlimin səmərəliliyinin yüksək 
olduğunu isbat edib (Loreman, Deppeler, Harvey, 
2005). 

Kooperativ təlim şagirdlərə bir çox hallarda 
fayda verir, buna təlimdə yüksək nəticə, özünə 
hörmət və yaşıdlarla qarşılıqlı münasibətlər, 
eləcə də şagird və müəllimlər arasında müsbət 
əlaqələr daxildir (fohnson, 8. /ohnson, 1989). 
Meta-təhlillər və digər tədqiqatların nəzərdən 
keçirilməsi kooperativ təlimin səmərəliliyi üçün 
konstruktiv dəstək təmin edib. Bununla yanaşı, 
bu tədqiqatlar rəqabət əsaslı və fərdiyyətçi 
təlimlə müqayisədə, kooperativ mühitdə öyrənən 
şagirdlərin təlimə daha aktiv və tam şəkildə 
cəlb olunduğunu, daha tənqidi düşüncə və 
mühakimə bacarıqları nümayiş etdirdiyini, 
problemlərlə üzləşdikləri zaman daha novator 


ideyalar verdiyini və yeni kontekstdə öyrən- 
diklərini daha çox mənimsədiklərini göstərib 
(Loreman, Deppeler, Harvey, 2005). Təlimə 
aktiv cəlb olunma xüsusi təhsil ehtiyacı olan və 
pedaqofi mühitdə passiv iştiraka meyilli olan 
digər şagirdlər üçün xüsusilə mühümdür. Ko- 
operativ təlim həmçinin rəqabət əsaslı metod- 
larla müqayisədə şagirdlərin stress və həyəcanını 
azaldıb və məsələnin məzmununa, təlim təc- 
rübəsinə daha müsbət münasibəti dəstəkləyib, 
yadda saxlama potensialını artırıb. Kooperativ 
təlim, eyni zamanda, şagirdlərə sosial inkişafa 
təkan verən mühüm qarşılıqlı münasibətləri 
artırmağa imkan verir. Kooperativ təlimin 
faydaları ictimai münasibətlərdən uzaqlaşan 
risk qruplarında olan şagirdlərin məşğuliyyətinə 
təsir baxımından mühüm əhəmiyyət kəsb edir. 
İnklüziv sinifdə təlimin keyfiyyətin yüksəldilməsi 
məqsədi ilə kooperativ təlimin üç əsas vəzifəsi 
var: şagirdlərin qarşılıqlı fəaliyyətinin təşkil 
edilməsi, qruplarda şagirdlərarası qarşılıqlı 
asılılığın dəstəklənməsi, şagirdlərin qrupda 
fərdi məsuliyyətinin təmin edilməsi (Loreman, 
Deppeler, Harvey, 2005). 


4. Həmyaşıd təlimi 

Həmyaşıd təlimi şagirdləri bir-birini öy- 
rənməsinin dəstəklənməsi üçün birlikdə 
işləməyə cəlb edən müxtəlif təlim metodlarına 
verilən ümumi addır. Şagirdlərin həmyaşıdlarla 
təlim rolları birbaşa təlim keçməkdən, mo- 
delləşdirmədən (həmyaşıdların öyrətməsi), 
öyrənmə prosesini dəstəkləməkdən təlim 
nəticələrini qiymətləndirməyə qədər dəyişir. 
Tədqiqatlar həmyaşıd təliminin sağlamlıq 
imkanları məhdud olan uşaqlar da daxil olmaqla 
bütün şagirdlərin akademik bilik və bacarıq- 
larının inkişaf etdirilməsində, onların şəxsiy- 
yətlərarası münasibətlərinin güclənməsində 
faydalı olduğunu göstərmişdir (Maheady, Harper, 
6: Mallette, 2001). Digər kollaborativ təlim 
metodları kimi, pedaqoİi fəaliyyəti genişləndirmə, 
şəxsiyyətlərarası münasibətləri təkmilləşdirmə 
və fərdi xüsusiyyətlərin qəbulu da daxil olmaqla, 
xüsusi təhsil ehtiyacı olan şagirdlərin inklü- 
ziyasının daha asan həyata keçirilməsində 
həmyaşıd təlimindən istifadəni dəstəkləyən 

maddi sübutlar var (Cheryl, Shalini, loseph, 
Charles, Susan, Bovvman, 2001). Həmyaşıd 
təlimini nəzərə alaraq, Maheady və başqaları 
sinif miqyaslı şagird öyrətmə qrupları üçün 
nümunəvi proqramların müsbət faydalarını 
işıqlandırıb (Maheady, Harper, 8: Mallette, 2001). 
Belə olduqda, həmyaşıd təliminin sistemli 
istifadəsi müəllimlərə bu gün siniflərində 
müxtəlif şagirdlərin metodik tələblərini 
qarşılamağa cəhd etmək üçün effektiv həll yolu 
təmin edir. Həmyaşıd təlimi fərdi şagirdlər üçün 
və kiçik qruplarda, fərqli yaşlarda və ya sinif 
miqyaslı istifadə oluna bilər (Loreman, Deppeler, 
Harvey, 2005). Həmyaşıd təliminə həmyaşıdlarla 
modelləşdirmə, həmyaşıdlarla təşəbbüs təlimi, 
həmyaşıdlarla birgə iş və həmyaşıdların öy- 
rədilməsi daxildir (Maheady, Harper, S Mallette, 
2001). Həmyaşıd təliminin komponentləri “xü- 
susi ehtiyacları olan şagirdlər üçün çox faydalıdır, 
çünki bu, müəllimlərə təlimi fərdiləşdirmək 
imkanı verir və belə proqramlarla əlaqədar 
olan elmi və sosial faydalar eyni qəbildən tipik 
inkişaf edən şagirdlər üçün də tətbiq oluna 
bilər” (Maheady, Harper, S, Mallette, 2001). Ma- 
heady və başqalarının həmyaşıd təlimi üzrə 
tədqiqatlarının icmalı şagirdlərin nailiyyətlərini 
artırmaq, davranışı idarə etmək məsələlərini 
minimuma endirmək və sosial bacarıqları ge- 
nişləndirmək məqsədilə bu metodik tədbirlərin 
imkanlarını təsdiq edir (Maheady, Harper, 6: 
Mallette, 2001). 

Həmyaşıd təlimi şagird cütlərini cəlb edən 
kollaborativ təlimin strategiyalarının ümumi 
göstəricisidir. Öyrənənlər öyrədənlərdən təlimat 
və ya dəstək alan şagirdlərdir. Bəzən fərqli 
yaşlarda tədrisdə yaşı daha çox olan şagird yaşı 
az olan şagird üçün müəllim kimi çıxış edir. 
Qarşılıqlı (növbəli) tədrisdə şagirdlər öyrədən 
və öyrənən rollarını dəyişirlər. Bu gün həmyaşıd 
təliminin səmərəliliyi əsaslı tədqiqat və sübut- 
larla dəstəklənir və müəllimləri siniflərdə şa- 
girdlərin xüsusi təhsil ehtiyacı olan qismi üçün 
nəzərdə tutulan digər metodik alternativlərlə 
təmin edir. 

5. Oyunların təlimdə istifadə olunması 

(didaktik oyunlar) 

Təlim prosesində oyunlardan istifadə təlimin 
diferensiallaşdırılması, şagirdyönlü təlim, ko- 
operativ təlim və həmyaşıd təlimi kimi inklüziv 
sinifdə istifadəsi səmərəli olduğu təsdiq edilmiş 
təlim fəaliyyəti növüdür. İnklüziv siniflərdə 
təlim prosesində oyunların istifadəsi dərsin 
məzmunun bütün şagirdlərə uyğunlaşdırılması 
və təhsilalanların hamısının təlimdə fəal iştirak 
etməsi üçün şərait yaradır. 

İnklüziv sinifdə müxtəlif inkişaf səviyyəsinə, 
məhdudiyyətə və imkanlara malik uşaqlar 
(heterogen qrup) birgə təhsilə cəlb olunduqları 
üçün təlim prosesinin fərdiləşməsi zərurəti 
yaranır. Təlimin fərdiləşməsi dedikdə, müəllimin 
təlim prosesini hər bir şagirdlə fərdi qurması 
fikri yanlışdır. Bu səbəbdən, təlimi hər bir 
şagirdin təhsil ehtiyacına uyğun, müxtəlif 
öyrənmə hədəflərini nəzərə almaqla, bütün 
sinif şagirdlərinin əməkdaşlıq şəraitində ko- 
operativ təhsilə cəlb olunması və bu şəraitdə 
müəllimin sinfi fasilitasiya edərək uşaqlara fərdi 
dəstək göstərməyə imkan verən pedaqofi metod- 
lardan biri kimi interaktiv oyunlardan istifadə 
faydalı ola bilər. Oyunların digər pedaqofi metod- 
lardan fərqli olaraq inklüziv sinifdə şagirdlərə 
uyğunlaşdırılması daha asandır. Çünki oyunlar 
şagirdlər üçün əyləncəli və məzmunla qarşılıqlı 
əlaqəni nəzərdə tutan, qaydaları olan təlim 
texnologiyasıdır (Hays, 2005). Oyunlar təlimi 
hər bir şagirdə uyğunlaşdırmanı və şagirdlərin 
qarşılıqlı münasibətinin stimullaşdırılmasını 
nəzərdə tutur. Təlim oyunları uşaqların dərsə 
fəal cəlb olunmasına sövq edir (Trinter, Brighton, 
Moon, 2015). Müxtəlif oyunlar vasitəsi ilə təlimin 
məzmun, proses və nəticə mərhələlərində 
(Tomilson, 1999) diferensiallaşdırılması müm- 
kündür. 

Uşaqların oyun oynamağa marağının yüksək 
olmasının səbəbi odur ki, ətrafındakıların tədqiq 
edilməsi onların təbiətlərinə xasdır (Rieber, 
1996). Cozef Levinə görə, təlim prosesində 
oyunlardan istifadənin mümkün olması üçün 
aşağıdakı şərti xüsusiyyətlər əsasdır: gözlə- 
nilməzlik, yenilik, uyğunsuzluq, təsadüfilik, 
reallıqdan ayrılma və müxtəliflik (Levy, 1978). 


İnklüziv siniflərdə tətbiq olunan pedaqoli metodların təhlili 


İnklüziv siniflərdə inkişaf və təhsil ehtiyacları 
baxımından uşaqlar müxtəlif olduğundan, oyun 
vasitəsi ilə təlimin təşkili və diferensial- 
laşdırılması üçün münbit şərait yaranır. Eyni 
zamanda bir çox oyunlar uşaqların inkişaf 
səviyyəsinə asan uyğunlaşdırıla bildiyindən, 
onların oyunlarda iştirak etmək həvəsi 
olduğundan, tapşırıqlar uşaqların imkan və 
bacarıqları əsasında müəllimlər tərəfindən 
uyğunlaşdırıla bilir. Bu halda, oyunda fərqli 
bacarığa malikuşaqların birgə təlimdə iştirakını 
təmin edərək onların müxtəlif səviyyəli bilik 
və bacarıqların mənimsəməsinə nail olmaq 
mümkündür. Təlim oyunları uşaqların yeni 
bilikləri asan mənimsəməsinə (internaliza- 
siyasına) imkan yaradır, çünki oyunlar cədvəllər 
və testlər kimi ənənəvi təlim üslublarına nisbətən 
yeni biliklərin qazanılmasına və təcrübədə 
istifadə edilməsinə daha geniş imkan yaradır(Mc- 
Donalds, 2020). Şagirdlər ənənəvi təlimi 
darıxdırıcı hesab edir və bir çox halda icbari 
təhsili bitirdikdən sonra təhsillərini davam 
etdirməmələrinin səbəbi kimi dərslərin maraqlı 
olmadığını qeyd edirlər (Bridgeland, Bilulio, 
Morison, 2006). 

Təlim oyunları digər təlim metod və tex- 
nikalarından fərqli olaraq daha səmərəlidir və 
uşaqları təlim prosesində fəal iştiraka sövq edir 
(Liu, Chu, 2010). Çünki oyun uşaqlara bir-biri 
ilə qarşılıqlı münasibət qurmağa şərait yaradır 
və bu səbəbdən təlim fərdlərarası rəqabətdə 
qurulmur. Oyunun xüsusiyyətlərindən asılı 
olaraq, müxtəlif sayda qruplardan ibarət olan 
sinifdə korporativ münasibətlər habelə, uşaqlar 
arasında öyrənmə və təlimin diferensiallaş- 
dırılması üçün çox vacib amil olan rol bölgüsü 
formalaşır (McDonalds, 2020). İbtidai siniflərdə 
oyunun istifadəsini aktuallaşdıran əsas 
səbəblərdən biri də odur ki, kiçik məktəbyaşlı 
uşaqlar hələ də oyun oynamağa həvəslidirlər, 
onlar oyunda daha fəal olur, məktəbə, təlimə 
qarşı müsbət emosiyalar formalaşır və yeni 
mühitə daha asan uyğunlaşırlar. 

Təlimlərdə oyundan istifadə digər təlim 
metodlarından fərqli olaraq şagirdləri dərsdə 
daha fəal iştiraka sövq edir (Udosen, Ekpo, 
2016). Təlim oyunları təhsilverənlərin avtoritar 


rolunu azaldır və daha müsbət müəllim-şagird 
münasibətləri formalaşdırır. Oyunlar şagird- 
lərin qərar verə bilməsi və öz nəticələrini qiy- 
mətləndirməsi üçün realizm aspekti yaradır. 
Təlim oyunları müəllimin rolunu “öyrədən” 
mövqeyindən “fasilitator” mövqeyinə keçirmə- 
sində mühüm amildir (Udosen, Ekpo, 2016). 

Təlim oyunlarına uşaqların marağının yüksək 
olmasına baxmayaraq, müəllimlərin əksəriyyəti 
təlimdə onlardan istifadə etmirlər. Məktəbdə 
istifadə olunan oyunların əksəriyyəti dərsin 
mövzusunun şagirdlər tərəfindən mənimsə- 
nilməsini deyil, təhsilalanların asudə vaxtının 
əyləncəli təşkil edilməsini nəzərdə tutur (Robert, 
2010). Hazırda bir çox ölkələrin təhsil sistemində 
yalnız şahmat, idman və rəqs kimi oyun növləri 
əlavə təhsil fəaliyyətləri kimi qəbul olunur (Bot- 
turi, Loh, 2008). Bir çox insanlar oyunu əyləncə 
vasitəsi kimi görürlər ki, bu da yanlışdır. Əslində, 
bəzi oyunlar olduqca mürəkkəb və son dərəcə 
ciddidir. Bəzi oyunlar rəqabətyönlüdür, digərləri 
əməkdaşlığa sövq edir və ya interaktiv xarakter 
daşıyır, bəziləri isə sadəcə əyləncə üçündür 
(Udosen, Ekpo, 2016). Təlim oyunları, müəyyən 
mövzunun, yaxud bacarığın şagirdlərə öyrə- 
dilməsi üçün hazırlanmış əyləncəli fəaliyyət 
ardıcıllığıdır. Oyun problemin həllində bizə 
məqsədləri, qarşılıqlı əlaqəni və qaydaları 
öyrədir. Oyunda bu fəaliyyətlər hamısı bir 
hekayə kimi əhatə olunur (Prensky, 2001). 

Təlim oyunları şagirdlərə effektiv şəkildə 
öyrənmək üçün lazım olan əsas bacarıqları 
verməklə yanaşı təlimi əyləncəli edir, öyrənməyə 
motivasiya, məmnuniyyət, yaradıcılıq, sosial 
qarşılıqlı əlaqə və tədris olunan fənnə müsbət 
münasibətyaradır. Bu cür oyunlar yalnız yorucu 
bir dərsin sonunda istirahət üçün bir fəaliyyət 
deyil, həm də öyrənənlərin mövzunu daha yaxşı 
başa düşməsi üçün bir vasitədir (Udosen, Ekpo, 
2016). Bildiyimiz kimi, dərslər fəal və tədqiqat 
xarakterli təşkil olunduqda, şagirdlər təlimdə 
daha səmərəli iştirak edirlər. Prenski qeyd edir 
ki, təlim oyunları şagirdlərin təcrübəsinin və 
nailiyyətlərinin formalaşmasına kömək edir, 
çünki onlar oyun vasitəsilə zəngin vizual, audial 
və kinestetik (hərəkətlə qavrama əsaslı) məlu- 
matlar əldə edirlər (Prensky, 2001). 

Təlim oyunları şagirdlərin güclü və zəif 
cəhətlərini aşkar etməyə imkan verdiyindən 
onların qiymətləndirilməsi aləti kimi də istifadə 
oluna bilər. Müəllim oyun prosesində şagirdləri 
müşahidə edir, onlarda müşahidə etdiyi güclü 
cəhətləri və çatışmazlıqları müəyyənləşdirir, 
təhsilalanlar müəllimin tövsiyəsini nəzərə alır 
və onların aradan qaldırılmasına səy göstərirlər 
(Udosen, Ekpo, 2016). 

İnklüziv siniflərdə müxtəlif inkişaf və 
məhdudiyyətə malik uşaqların (heterogen 
qrupların) birgə keyfiyyətli təliminin ənənəvi 
pedaqofi metod və üsullarla təşkil olunması 
çətin olduğundan, oyunların təlimdə istifadəsi 
daha da aktuallıq kəsb edir. Müxtəlif mövzuların 
tədris olunması üçün mütəxəssislərin hazırladığı 
didaktik oyunlar vasitəsilə inklüziv siniflərdə 
təlimin təşkili üzrə səriştəsi olmayan müəllimlər 
də səmərəli mühit yarada bilər (Udosen, Ekpo, 
2016). 


NƏTİCƏ 


İnklüziv siniflərdə keyfiyyətli təlimin təşkil 
olunması üçün tətbiq olunan beynəlxalq elmi 
ədəbiyyatda haqqında danışılan pedaqofi metod 
və strategiyaların təhlilinin nəticəsi olaraq qeyd 
edilməsi vacibdir ki, bu və ya digər pedaqofi 
texnologiyaların sinifdə həyata keçirilməsi yalnız 
müəllimin səriştəsi ilə əlaqəli çətinliklər deyil. 
Bu inklüziv təhsili dəstəkləyən pedaqofi 
fəaliyyətin həyata keçirilməsi üçün müəllimin 
bilik və bacarıqları ilə yanaşı, həm də məktəbin 
infrastrukturu, sinif otağının həcmi və təchizatı, 
müəllimə kömək edəcək personalın olması, 
valideyn-məktəb əməkdaşlığı və digər resurs- 
ların mövcud olmasından bilavasitə asılıdır. 

İnklüziv təhsili dəstəkləyən pedaqoyi metod 
və strategiyaların siniflərdə istifadə olunması 
üçün müəllim hazırlığında bu bir fənn kimi 
tədris olunmalı və məktəblərdə gənc müəllimlərə 
mentor dəstəyi təşkil olunmalıdır. Bununla 
yanaşı, həm də ümumi təhsil müəssisələri üçün 
hazırlanmış dərsliklərə və müəllimlər üçün 
hazırlanan metodik vəsaitlərə inklüziv təhsili 
dəstəkləyən pedaqofi metod və strategiyaların 
elementləri əlavə olunmalıdır. 

